

फेड्स ने गलत समझा है... दोबारा: संयुक्त बयान

24 अक्टूबर, 2024 [मीडिया पूछताछ](#)

प्रीमियर डेनियल स्मिथ और आप्रवासन और बहुसंस्कृतिवाद मंत्री मुहम्मद यासीन ने आज की संघीय सरकार की आप्रवासन घोषणा पर यह संयुक्त बयान जारी किया:

"अल्बर्टा में नए लोगों का स्वागत करने का एक लंबा इतिहास रहा है, और हम उस प्रतिष्ठा को बनाए रखने की योजना रखते हैं।

"लेकिन, संघीय सरकार की लापरवाह और गैर-जिम्मेदाराना खुले-बॉर्डर आप्रवासन नीतियों, जिसके कारण पिछले वर्ष ही लगभग 2 मिलियन नए लोगों को कैनैडा में प्रवेश की अनुमति मिली, के कारण सभी प्रांतों पर असहनीय वित्तीय दबाव पड़ गया है।

"इस देश में भोजन, ऊर्जा, आवास और अन्य सभी चीजों की लागत बढ़ रही है, तथा हर महीने अल्बर्टा में हजारों नए लोग आ रहे हैं, जिसके कारण हमारे अस्पताल और स्कूल अपनी क्षमता पर या उससे अधिक क्षमता पर हैं।

"एक प्रांत के रूप में, हमें इस विस्फोटक जनसंख्या वृद्धि से राहत की आवश्यकता है ताकि हम इन दबावों से निपट सकें। सभी प्रांतों का यही कहना है।

"संघीय सरकार की नए स्थायी निवासियों की संख्या में केवल 105,000 की कटौती की योजना इन दबावों को हल नहीं करेगी, क्योंकि वे प्रतिवर्ष लगभग 2 मिलियन अतिरिक्त लोगों को ला रहे हैं।

"हम सरकार से आग्रह करते हैं कि वह कैनैडा में आने वाले नए लोगों की संख्या को अगले आदेश तक प्रतिवर्ष लगभग 2 मिलियन से घटाकर 500,000 से भी कम करें।"

"औटवा की प्राथमिकता अस्थायी विदेशी श्रमिकों, अंतर्राष्ट्रीय छात्रों और शरण चाहने वालों की संख्या को कम करने पर होनी चाहिए - न कि प्रांतीय स्तर पर चयनित आर्थिक प्रवासियों की संख्या को कम करने पर।"

मीडिया पूछताछ

Savannah Johansen (सवैना जोहानसेन)

780-686-3521

प्रेस सचिव, ऑफिस ऑफ द प्रीमियर

Neil Singh (नील सिंह)

780-644-2212

प्रेस सचिव, इमीग्रेशन और मल्टीकल्चरलिज़म